



**QORTI TAL-MAGISTRATI (GĦAWDEX)  
ĠURISDIZZJONI SUPERJURI  
SEZZJONI ĠENERALI**

**MAGISTRAT DOTTOR SIMONE GRECH  
B.A. LL.D. MAG. JUR. (LAW)**

Rikors Guramentat Numru: 6/2023 SG

Il-Psikjatra Dr Joseph Vella Baldacchino u  
martu Giovanna sive Joan Vella Baldacchino

vs

Mary Rose Portelli f' isimha porprju u  
bħala mandatarja ta' ħutha l-imsifrin  
Carmela Tabone , Francis sive Frank Mizzi,  
Emanuel Mizzi, Saviour Mizzi, kif ukoll ta'  
Carmela Mizzi u David Mizzi;  
U b' digriet tad-19 ta' Mejju 2023  
Dr Joseph Ellis ġie nominat kuratur  
tal-imsiefra Carmela Tabone

**Illum il-Ġimgħa, 9 ta' Frar 2024**

Il-Qorti,

Rat ir-rikors ġuramentat ipprezentat fil-11 ta' Jannar 2023 fejn gie premess u mitlub is-segwenti:

- i. Illi permezz ta' konvenju li gie ffirmat fit-tletin (30) ta' April 2021, debitament registrat mal-Kummissarju tat-Taxxi Nterni bin-numru PS 202122276, il-konvenuta Mary Rose Portelli u l- konvenuti l-obra kif rappreżentati obbligaw ruhhom li jbiegħu u jitransferixxu lill-atturi*

porzjon art mhux fabrikabbli, imsejha "Il-Qortin" fil-limiti tal-Qala, Għawdex, tal-kejl ta' cirka disa mija u sittin metri kwadri (960 m.k.), konfinanti mill-punent in parti ma' beni tal-familja maghrufa bhala 'Tac-Callu' u in parti ma' beni ta' terzi mhux maghrufa lill-partijiet, mill-Ivant in parti ma' beni tal-familja Vella u in parti ma' beni ta' terzi mhux maghrufa lill-partijiet, u minn nofsinbar ma' beni ta' terzi mhux maghrufa lill-partijiet, murija ahjar fuq il-pjanta mehmuzza mal-konvenju u mmarkata 'A' - konvenju anness u mmarkat 'JVB1';

- ii. Illi wara t-30 ta' April 2021, il-konvenju gie mgdedded darbtejn fit-8 ta' Novembru 2021 u fit-3 ta' Mejju 2022, u l-att finali kellu jsir sal-bmistax (15) ta' Dicembru li ghadda (2022);
- iii. Illi l-konvenuti proprio u nomine qeghdin jirrifjutaw milli jersqu għall-kuntratt tal-bejgħ taht dawke il-kundizzjonijiet li gew pattwiti fil-konvenju minkejja li saru diversi attentati mill-attur u minn Nutar Maria Vella Magro li ser tippubblika l-kuntratt għal appuntament biex jigi ppubblikat l-att relattiv tal-bejgħ u kien kollu ta' xejn, kif ser jirrizulta f'aktar dettal fil-kors tal-kawza;
- iv. Illi permezz ta' ittra gudizzjarja numru 752/2022 tas-sebgha (7) ta' Dicembru elfejn u tnejn u hoxrin (2022) (kopja annessa u mmarkata 'JVB2'), il-konvenuti gew interpellati kif titlob il-ligi sabiex jersqu għal dan il-kuntratt ta' Bejgħ. Minkejja li saru diversi attentati biex jigi notifikat l-att gudizzjarju, wara li l-att ma' giex imqassam mill-pustier, 1-ittra gudizzjarja giet finalment notifikata bil-purtier;
- v. Illi kontestwalment ma' din il-kawza, l-attur qed jitolb ukoll il-brug ta' mandat ta' inibizzjoni fil-konfront tal-konvenuti sabiex jigu mizmuma milli jitransferixxu l-art lil terzi jew milli jgħabbu l-istess proprjeta' bid-dejn, u dan minhabba l-biza' fondat li l-art tista' tigi ttrasferita lil terzi fil-mori tal-kawza jew li tigi ipotekata;
- vi. Illi kif sa tikkonferma in-Nutar Maria Vella Magro, ma' jezisti ebda xkiel da parti tal-atturi għall-prosegwiment tal-pubblikazzjoni tal-kuntratt u tat-trasferiment relattiv tal-art, u huma biss il-konvenuti li qeghdin jirrifjutaw milli jersqu u jbieghu lill-atturi kif obbligaw rubhom li jagħmlu meta sar il-konvenju, u dan il-konvenuti qeghdin jagħmluh minghajr ebda raguni valida fil-ligi;
- vii. Illi l-atturi għandhom kull interess li jakkwistaw l-art bil-prezz u bil-kundizzjonijiet pattwiti fil-konvenju doukment JVB1' kif wara kollox kienu accettaw u wiegħedu li jagħmlu l-istess il-konvenuti meta sar il-konvenju;
- viii. Illi kienu l-konvenuti li bidlu fehmitom wara li sar il-konvenju, b'għaliq li ma' kellhom u m'għandhom ebda dritt li jagħmlu ladarba għandhom konvenju validu iffirmit ma' l-atturi;
- ix. Illi l-atturi qeghdin jipprocedu b'din il-klawsola ai termini tal-klawsola għaxra (10) tal-konvenju;

Ighidu għaldaqstant intom konvenuti l-għaliex m'għandbiex dina l-Onorabbli Qorti:

1. TIDDIKJARA li intom marbutin li tersqu għall-kuntratt tal-Bejgħ u trasferiment tal-porzjon art imsejba "tal-Qortin" fil-limiti tan-Qala, Għawdex, tal-kejl ta' cirka disa' mija u sittin metri kwadri (960 m.k.), konfinanti mill-punent in parti ma' beni tal-familja magħrufa bhala 'Taccallu' u in parti ma' beni ta' terzi mhux magħrufa lill-partijiet, mill-Ivant in parti ma' beni tal-familja Vella u in parti ma' beni ta' terzi mhux magħrufa lill-partijiet, u minn nofsinbar ma' beni ta' terzi mhux magħrufa lill-partijiet, kif tinsab deskritta ahjar fil-konvenju dokument 'JVB1', b'dak il-preżż u b'dawk il-kundizzjonijiet li gew hemm pattwiti;
2. TIKKUNDANNA lilkom konvenuti sabiex tersqu għall-kuntratt relattiv tal-Bejgħ tal-porzjon art imsemmija, liema kuntratt għandu jigi ppubblikat bil-ministeru tan-Nutar Maria Vella Magro, u għal dan il-fini l-Qorti hi mitluba tiffissa l-jum, hin, u lok meta u fejn għandu jigi ppubblikat dan il-bejgħ tal-imsemmija art;
3. Għall-ahjar esekuzzjoni effettiva tat-tieni talba, joghghobha tabtar kuratur deputat sabiex jidher fuq l-att tal-Bejgħ biex jirrapprezenta lil dawk minn fost il-konvenuti li jonqsu milli jidhru u jiffirmaw l-att finali tat-trasferiment relattiv li jigi bekk ordnat minn din il-Qorti;
4. Subordinatament u nterament bla pregudizzju għall-ewwel zewg talbiet, f'kaz li l-obbligazzjoni principali tal-konvenuti, u cioe l-bejgħ ma jkunx jista' jigi effettivament esegwit għal ragunijiet imputabbli lill-istess konvenuti, bhala rimedju alternattiv u dejjem interament bla pregudizzju għall-ewwel zewg talbiet, tillikwida dawk id-danni lill-atturi ai termini tal-artikoli 1125, 1133, u 1357(1) tal-Kap.16;
5. TIKKUNDANNA lill-konvenuti solidament bejniethom iballsu lill-attur d-danni likwidati, bl-imghax legali.

*Bl-ispejjeż inkluzi tal-ittra ufficjali tas-7 ta' Dicembru 2022 (Ittra numru 752/2022) u tal-Mandat ta' Inibizzjoni pprezentat kontestwalment, u bl-ingunzjoni tal-konvenuti għas-subizzjoni li għaliha minn issa jinsabu imbarrkin."*

Rat ir-risposta guramentata ta' Mary Rose Portelli proprio et nomine pprezentata fit-23 ta' Mejju 2023 fejn gie eċċepit is-segwent:

1. Illi t-talbiet tar-rikorrenti huma nfondati fil-fatt u fid-dritt.
2. Illi l-intimata pro et nomine qatt ma kellha oggezzjoni li tersaq għal-pubblikazzjoni tal-kuntratt u dan kif jafu ben tajjeb r-rikorrenti konjugi Baldacchino;
3. Illi l-intimata pro et nomine qatt ma setgħet tersaq għal-pubblikazzjoni tal-kuntratt għan-nom ta' oħtha Carmela Tabone u dan stante illi kif ser jirrizulta mil-kors tal-proceduri hija ma kienetx debitament awtorizzata taqgħmel dan.
4. Illi l-prokura mibghuta minn Carmela Tabone lill-intimata Mary Rose Portelli giet itterminata fil-bamsa (5) ta' Jannar 2022 u cioe ferm qabel l-iskadenza tal-konvenju.

5. *Illi minghajr preġudizzju għas-suespost, ir-rikorrenti konjugi Baldacchino iridu jipprova kif il-konvenju relatat mal-ghalqa mertu tal-kawża għadu vigenti u vinkolanti bejn il-partijiet.*

*Għaldaqstant t-talbiet tar-rikorrenti kif dedotti għandhom jigu miċhuda. Bl-ispejjeż kollha kontra r-rikorrenti inkluż l-ispejjeż relatati mal-ittri uffiċjali numri 349/2022 u 13/2023, rispettivament u l-mandat numru 2/2023, li minn issa huma ingunti in subizzjoni.*

*Illi ai termini tal-artiklu 158 tal-kap 12 l-intimata pro et nomine tiddikjara illi:*

- (a) Illi l-enwel premessa ma hix ikkontestata.*
- (b) Illi it-tieni premessa ma hix ikkontestata in kwantu l-intimata pro et nomine, pero jigi rilevat li kienet inqalghet kwistjoni fuq il-validita tal-prokura ta' Carmela Tabone u din tal-abbar bagħtet ittra uffiċjali lil Mary Rose Portelli biex bl-ebda mod jew manjera ma tidher għan-nom tagħha liema ittra uffiċjali kienet notifikat ukoll lil-Nutar Dr. Maria Vella Magro.*
- (c) Illi t-tielet premessa qed tiġi ikkontestata stante illi l-intimata pro et nomine qatt ma rriġutat li tersaq għal-kuntratt;*
- (d) Illi r-raba' premessa hija ikkontestata stante illi kien hemm żewġ ittri uffiċjali li intbagħtu u l-ittra li qed issir referenza għaliha intbagħtet ai termini tal-artiklu 1357(1) u mbux 1357(2) tal-Kapitlu 16 tal-Liġijiet ta' Malta.*
- (e) Illi l-bames premessa ma mhix ikkontesta in kwantu tirreferi għal talba għal-bruġ ta' mandat;*
- (f) Illi s-sitt premessa qed tiġi ikkontestata stante illi kienet in-Nutar Dr. Maria Vella Magro li gustament ma riedetx tippublika kuntratt minhabba il-kwistjoni tal-prokura ta' Carmela Tabone u ddiġegiet lil-kumpratur biex jikseb direzzjoni mil-Qorti;*
- (g) Illi is-seba' premessa qed tiġi ikkontestata in kwantu l-eżami tad-dritt irid jigi kkontestat minn din il-Qorti Onorabbli.*
- (h) Illi t-tmien premessa qed tiġi ikkontestata stante illi l-intimata pro et nomine qatt ma kellha diffikulta li tidher għal-publikażjoni tal-att*
- (i) Illi l-ghaxar premessa ma hix qed tiġi ikkontestata iżda qed jigi ssenjalat li dik il-klawżola hija marbuta mad-dettami tal-artiklu 1357(2) tal-Kapitlu 16.*

*Salv eċċezzjonijiet ulterjuri fil-fatt u fid-dritt.*

*Daqstant għandha x'tecepixxi bl-akbar rispettt l-intimaat pro et nomine.*

Rat ir-risposta ta' l-avukat Dr Joseph Ellis fil-kwalita' tiegħu ta' mandatarju tal-imsiefra Carmela Tabone pprezentata fit-8 ta' Ġunju 2023 fejn gie eċċepit is-segwent:

1. *Fl-ewwel lok, l-inkompetenza rationae valoris ta' dina l-Onorabbli Qorti.*
2. *Fit-tieni lok, u bla preġudizzju għas-suespost, il-mandanti Carmela Tabone qatt ma tat il-kunsens tagħha sabiex isir il-bejgħ in kwistjoni u qatt ma awtorizzat lil Mary Rose Portelli li tidher f'isimha fuq il-wegħda ta' bejgħ tat-30 ta' April 2021 u ċertament, ma awtorizzatx lil istess Mary Rose Portelli sabiex iġġedded f'isimha l-istess skrittura fit-8 ta' Novembru 2021 u fil-31 ta' Mejju 2022 u dan kif ser jintwera fil-mori tal-kawża. Illi fi kwalunkwe każ, il-mandanti Carmela Tabone rrevokat formalment kwalunkwe prokura li hija kienet tat fil-5 ta' Jannar 2022 u dan kif jidher fid-dokument hawn allegat bhala Dok. "A". Għaldaqstant, l-imsemmi konvenju m'huvwiex validu skond il-liġi ai termini tal-artiklu 966(b) tal-Kap. 16 u l-atturi ma jistgħux jipproponu l-azzjoni odjerna.*
3. *Illi bla preġudizzju għas-suespost, il-wegħda tal-bejgħ in kwistjoni hija għal valur tant irriżorju u bogħod mill-valur tas-suq li konsegwentement, hi lesiva u illeċita u għaldaqstant ukoll, l-imsemmi konvenju m'huvwiex validu skond il-liġi ai termini tal-artiklu 966(d) tal-Kap. 16 u l-atturi ma jistgħux jipproponu l-azzjoni odjerna.*
4. *Salv eċċezzjonijiet ulterjuri u b'riserva ta' kwalunkwe azzjoni meħtieġa sabiex tissalvagwardja l-posizzjoni tal-mandanti Carmela Tabone u għar-riżarciment tad-danni li soffriet.*

*Bl-ingunzjoni tal-atturi minn issa għas-subizzjoni u bl-ispejjeż inkluż dawke tal-protest ġudizzjarju numru 33/2021.*

Semgħet trattazzjoni dwar l-ewwel eċċezzjoni mqajjma mill-avukat Joseph Ellis fil-kwalita' tiegħu ta' mandatarju tal-imsiefra Carmela Tabone.

Rat li din il-kawża għet differita għas-sentenza dwar l-eċċezzjoni ta' inkompetenza rationae valoris.

## **Ikkunsidrat**

Din l-eċċezzjoni hija msejsa fuq l-artikolu 47 tal-Kap 12 tal-Liġijiet ta' Malta li jaqra:

*47.(1) Fil-Qorti tal-Magistrati (Malta) Magistrat wiehed jippresjedi, u dik il-qorti, bhala qorti tal-ewwel grad tisma' utiddecidi l-pretensjonijiet kollha sa l-ammont ta' hmistax-il elf euro (€15,000), kontra persuni li joqogħdu, jew li għandhom ir-residenza tagħhom ordinarja, f'parti tal-Gżira ta' Malta.*

*(2) Dik il-qorti tiddeciedi wkoll il-kawżi l-obra kollha li l-liġiespressament thalli għaliha.*

*(3) Iżda l-kawżi li fihom jidhlu kwistjonijiet dwar il-proprjetà ta' beni immobbli, jew li għandhom x'jaqsmu ma' servitujiet, piżijiet jew drittijiet obra mgħaqqdin mal-beni immobbli, inkluża kull talba għalżgumbrament jew tkeċċija minn beni immobbli kemm urbani kif ukoll rurali, mikrija jew okkupati minn persuni li joqgħodu jew li għandhom l-abitazzjoni ordinarja tagħhom fil-limiti tal-*

*għurisdiżzjoni ta' dik il-qorti, ma jidhlux fil-kompetenza tal-Qorti tal-Magistrati (Malta) indipendentement mill-valur tat-talba.*

Din il-Qorti tagħmel is-segwent i referenzi għal sentenzi li jistgħu jkunu rilevanti għall-eċċezzjoni li għandha quddiemha llum.

Fost oħrajn, il-Qorti ta' l-Appell fis-sentenza tagħha tat-12 ta' Frar, 2001 fl-ismijiet Pauline Mizzi mart Joseph Nizzi u l-istess Joseph Mizzi vs Concetta Key kellha quddiemha appell fejn il-Prim' Awla permezz ta' sentenza mogħtija minnha fid-19 ta' Mejju, 1999, laqgħet eċċezzjoni tal-konvenuta li hi kienet inkompetenti tinvesti l-mertu *ratione valoris*. L-ewwel Qorti kienet għamlet dawn il-konsiderazzjonijiet:

*"Illi it-tieni eccezzjoni hija fis-sens illi din il-Qorti hija inkompetenti ratione valoris stante li l-art in kwistjoni tiswa biss Lm401.*

*III. Konsiderazzjonijiet Legali*

*Illi tali eccezzjoni hija ibbazata fuq l-Artikolu 47 (1) tal-Kap 12 tal-Ligijiet ta' Malta li jipprovdi illi:-*

*"Il-Qorti Civili tal-Magistrati bhala qorti tal-ewwel grad tisma' u tiddeciedi l-pretensjonijiet kollha sal-ammont ta' elf lira Maltija".*

*Izda tali kompetenza hija ulterjorment limitata bl-Artikolu 47 (3) li jipprovdi illi:-*

*"Izda l-kawzi li fibom jiddabblu kwistjonijiet dwar proprieta' (blingliz ownership) ta' beni mmobbli, servitujiet, pizizjiet, jew jeddijiet obra magħqudin mal-immobbli ma jidhlux fil-kompetenza ta' dik il-Qorti".*

*Illi skond is-sentenza "Carmelo Calleja vs John Calleja" (A.I. 28 ta' Ottubru 1994) gie deciz illi "dan l-Artikolu għandhu jinqara ukoll mal-Artikolu 310 tal-Kodici Civili li jikkwalifika bhala 'hwejjeg immobbli minhabba l-baga li magħha għandhom x' jaqsmu apparti ic-cnus u is-servitujiet predjali, il-jedd ta' uzufrutt jew ta' uzu ta' immobbli u il-jedd ta' abitazzjoni'. Jeddijiet fuq ilproprieta' b' karatteristici ben definti li ma jinkludux kommodat li huwa dritt personali 'nis in persona' u mhux 'in rem'. "Issubinciz (d) tal-istess artikolu jikkwalifika bhala 'immobbli' ukoll kull azzjoni biex tittiebed jew tintalab lura haga immobbli, jew xi wiehed mill-jeddijiet imsemmija fl-istess artikolu".*

*Illi apparti dan l-Artikolu 48 tal-Kap 12 jestendi ukoll il-kompetenza tal-istess Qorti Civili tal-Magistrati għal kull talba ta' zgumbrament jew tkeccija minn beni immobbli ..... mikrija jew li qegħdin fiha persuni li joqghodu jew għandhom irresidenza li tkun ordinarja fil-limiti ta' għurisdiżzjoni tal-Qorti.*

*Illi dwar il-kwistjoni ta' inkompetenza ratione valoris wiehed irid jirreferi għall-Artikolu 746 et sequitur tal-Kap 12 tal-Ligijiet ta' Malta u in partikolari għal kawz de quo wiehed jirreferi għall-Artikolu 748 li jiddisponi illi:-*

*“Il-valur ta’ l-oggett fil-kawża hu, determinat mit-talba –*

*a. meta it-talba hija għall-blas ta’ somma determinata;*

*b. meta it-talba hija għal haga li l-valur tagħha huwa determinat fit-titolu li jagħti kawża għall-azzjoni jew b’ xi kitba ohra li torbot lill-partijiet, jew bil-fehma ta’ kulhadd, jew bil-preżż korrenti.”*

*Illi dwar id-disposizzjonijiet ta’ dan l-Artikolu, is-sentenza “Frankie Refalo vs Jason Azzopardi et” (A. 7.10.1997) sostniet li bhala regola “il-kompetenza tal-Qorti hija determinate fuq kollox u qabel kull konsiderazzjoni ta’ l-eccezzjonijiet mogħtija, mit-termini tal-azzjoni attrici. Huwa l-att promotur kif intavolat, it-talbiet u il-premessi tagħhom li jiffurmaw il-parametri li fibom il-Qorti kellha teżercita l-gudizzju tagħha u li allura jiddeterminaw il-kompetenza tagħha”.*

*Illi ma dan pero’ irid jigi kkunsidrat fl-ambitu tal-Artikolu 753 (2) li jiddisponi li “meta it-talba hija magħmula biex issostni jew tattakka obbligażzjoni, il-valur jigi determinat mis-somma kollha tal-obbligażzjoni”.*

*Hekk fil-kawża fl-ismijiet “Anthony Zammit vs Joseph Ellul nomine” (A.I. J.S.P. 31 ta’ Lulju 1996) gie deciz illi:-*

*“Il-kompetenza ma tiddependix bil-fors u unikament mit-talba tal-attur imma tista’ tiddependi ukoll, fejn ikun il-każ, mill-eccezzjoni tal-konvenut (Vol. XXXVII.II.454). Jista’ jigi infatti illi għalkemm l-ażzjoni inizjalment kienet ta’ kompetenza tal-Qorti Inferjuri (billi it-talba hija għall-blas ta’ somma determinata entro ilkompetenza tagħha) din tigi ezawtorata “ope exceptionis” blimpunjażzjoni ta’ l-obbligażzjoni principali (Vol. XXXVII C.I.512).*

*Dan jista’ jigi billi il-Qorti tigi necessarjament mogħtija u bhala parti mill-process biex tiggudika it-talba quddiemha li tikksidra u tiddeciedi obbligażzjoni bejn il-kontendenti li teccedi il-kompetenza tagħha. Dan ifisser illi f’ każijiet simili il-kompetenza tal-Qorti hija finalment determinata mill-indoli tal-obbligażzjoni in relazzjoni mal-obbligat”.*

#### *IV. Applikazzjoni tal-Ligi għall-Każ de quo*

*Illi sabiex il-Qorti tasal għall-konklużjoni ta’ din il-pendenza, trid necessarjament thares lejn it-termini tal-iskrittura privata iffirmata bejn il-partijiet u esebita a foll. 5 tal-process, datata 26 ta’ Marzu 1996, fejn minkejja it-terminologija xejn felici hemm użata almenu f’ partijiet minnha, il-partijiet fil-kawża it-tnejn irreferew għaliha bhala konvenju, u dan kif jirriżulta mill-premessi tac-citażzjoni attrici, u minn naha tal-konvenuta dan huwa accettat fit-tieni paragrafu tan-Nota tal-Osservazzjonijiet tagħha a foll. 35 tal-process.*

*Illi għalkemm jekk wiehed ihares lejn l-iskrittura u it-terminologija hemm użata wiehed għall-ewwel jista’ jkollu dubju dwar dan, jekk wiehed jimxi fuq il-premessa li tali skrittura hija wegħda ta’ bejgh u trasferiment ai termini tal-Artikolu 1357 tal-Kodici Civili, wiehed necessarjament jasal għall-konklużjoni li l-obbligażzjonijiet hemm nascenti huma ta’ portata personali u mhux reali, b’ dan li l-ftiehim jobloq bejn il-partijiet biss effetti personali.*

*Hekk fis-sentenza "Francesca Debattista et vs Teresa Mallia et" (Vol. XLV B. I. 216 - 16.06.1961) gie deciz illi:-*

*"F' dan ir-rigward, ghandhu jigi osservat illi minn din il-promessa jitwieled dritt ta natura personali b' effett unikament limitat ghall-kontraent (v. Ramella, La Vendita nel Moderno Diritto Vol. I. P.9.); u jekk il-baga tigi trasferita lill-baddiehor, u b' daqsbekk il-promessa ma tkunx tista' tigi effettwata, ikun hemm biss azzjoni ta' danni. Jghid a propositu Giorgi:- 'Vi sono prestazioni dove non rimane al creditore scelta possibile, e gli e mestiere contentarsi dell' equivalente in denaro. Cio avviene ..... nella obbligazione di dare corpi certi e determinati, quando il-debitore li abbia distrutti o lasciate perire, o ne abbia trasmesso validatamente il-dominio in terze persone' (Obbligazione, Vol.II. para. 108). U din tidher ukoll il-fehma tal-legislatur taghna".*

*Tal-istess skorta hija id-decizzjoni fl-atti tal-Mandat ta Inibizzjoni fl-ismijiet "Mario Muscat vs Angelo Zahra et" (G.M.B.). Illi anke jekk tali skrittura ma hijiex konvenju ai termini tal-Artikoli 1357 fuq citat, xorta wabda minhabba in-natura ta' obbligazzjoni li din timporta, ghandha titqies u hija fil-fatt obbligazzjoni ta' natura personali bejn il-partijiet, kif gie deciz ukoll fis-sentenza fl-ismijiet "Edward Enriquez et vs Av. Dr. Anthony Farrugia senior et nomine" deciza fit-12 ta' Ottubru 1995 (P.A. Citaz. Numru. 341/84/GCD) fejn tobrog cara d-differenza essenzjali bejn drittijiet ta' natura personali u dawkreali.*

*Illi applikati tali principji ghall-każ de quo jirrizulta car u ovju li tali skrittura u l-esekuzzjoni taghha ma tirrigwardax drittijiet reali indikati fl-Artikolu 47 (3) tal-Kap 12 u lanqas titratta dwar drittijiet ta' proprieta' u drittijiet reali obra indikati fl-Artikoli 308, 310 tal-Kap 16 tal-Ligijiet ta' Malta.*

*Illi ineffetti konkordament mas-sentenzi fuq citati fis-sentenza "Francis Cilia vs Maria Concetta armla ta Onorato Sammut" (A. 30.11.1992) il-Qorti specifikat illi:-*

*"Din l-eskluzzjoni (tal-Artikolu 47 (3)) tirrigwarda kwistjonijiet li jirreferixxu ghad-drittijiet ta' proprieta' ta' beni immobbli -immobbli skond in-natura taghbom - kif jiddefinixxi l-Artikolu 308 Kap 16; jew skond il-baga li maghha ghandhom x' jaqsmu, kif l-Artikolu 310 ta' l-istess Kap 16".*

*Il-Qorti ta' l-Appell laqghet l-appell maghmul u dana wara li ghamlet is-segwentu konsiderazzjonijiet:*

*"Din il-Qorti ezaminat l-atti kollha tal-każ, kif ukoll l-atti tal-każ l-ohra fuq l-istess mertu quddiem il-Qorti Civili tal-Magistrati fl-istess ismijiet (Avviz Nru. 865/97 DS), li kopja taghbom giet esebita f'dan il-process, u taghmel is-segwentu osservazzjonijiet:-*

*a) Il-konsiderazzjonijiet ta' dritt b' riferenza ghall-gurisprudenza in materja enuncjati mill-ewwel Qorti fis-sentenza appellata humasostanzjalment korretti. Hu fl-applikazzjoni ta' dawk il-principji ghal fatti tal-każ li din il-Qorti ssib li ma hijiex f'posizzjoni taqbel ma' l-ewwel Qorti.*

*B) Il-Qorti tinnota li wara li l-atturi pprezentaw il-prezenti istanza quddiem il-Prim'Awla tal-Qorti Civili, fil-11 ta' April, 1997, ghażlu li jipprocedu, b'avviz, quddiem il-Qorti tal-Magistrati (Malta)*



fid-29 ta' April, 1997, kontra l-istess konvenuti, liema avviz hu redatt f'termini identici u bl-istess talbiet bhac-citazzjoni odjerna. Komportament dan pjuttost stramb u jista' jigi spjegat biss jekk tigi addebitata lill-atturi incertezza fir-rigward ta' liema Qorti kienet kompetenti biex tinvesti u tiddeciedi l-mertu. Incertezza li pprovokat l-eccezzjoni ta' l-inkompetenza razione valoris milqugha mill-ewwel Qorti. Hu rilevanti ghall-mertu illi fil-kawza quddiem il-Qorti Civili tal-Magistrati (Malta), il-konvenuta, l-appellata fil-prezenti istanza, eccepit l-inkompetenza ta' dik il-Qorti razione materiae. Dana propju ghaliex quddiem dik il-Qorti hi ghażlet li tiddefendi rubha fl-ewwel lok billi teccepixxi li l-mertu tal-kawza kien jirrigwarda propju d-divizjoni ta' proprjeta' derivanti lill-kontendenti mill-eredita' tal-genituri taghhom.

Din il-Qorti hi allura rinfaccjata b'zewg istanzi separati promossi mill-istess atturi kontra l-istess konvenuta, b'citazzjoni u avviz identici, u f'kull wahda minnhom il-konvenuta qed teccepixxi l-inkompetenza tal-Qorti, anke jekk ghall-kawzali differenti. Indubbjament xi wahda minn dawn iz-zewg qrati kienet kompetenti u kien jispetta lil din il-Qorti tiddefinixxi minn liema Tribunal kellu jigi vestit u deciz il-mertu.

3) Din il-Qorti taqbel mal-konsiderazzjoni ta' l-ewwel Qorti illi biex tigi determinata l-eccezzjoni ta' l-inkompetenza razione valoris, wiehed kellu necessarjament ihares lejn it-termini ta' l-iskrittura privata iffirmata bejn il-partijiet fis-26 ta' Marzu, 1996, li fuqha hi bazata t-talba attrici. Ma biex pero' korretta l-ewwel Qorti meta tafferma illi l-mertu ta' l-azzjoni kif proposta kellu valur specifiku u preciz ghall-fini tal-kompetenza fis-somma ta' Lm401 u xejn aktar. Il-mertu in effetti kien jestendi ferm oltre minn daqshekk. L-atturi nfatti qeghdin jitolbu li l-Qorti tikkundanna lill-konvenuta tersaq ghall-publikaazzjoni ta' l-Att relattiv konsegwenzjali, ghall-"konvenju" li l-kontendenti ffinalizzaw bl-iskrittura tas-26 ta' Marzu, 1996. Konvenju li l-konvenuta appellata apparentement qed tiddiskonoxxi fir-raba' eccezzjoni taghha meta ssostni b'mod sibillin illi "l-art da trasferirsi tispetta lill-konvenuta in forza ta' sentenza mill-Prim'Awla tal-Qorti Civili tad-29 ta' Frar, 1996, fl-ismijiet "Pauline Mizzi et vs. Concetta Key et nomine" li kienet kawza ghad-divizjoni ta' l'eredita' tal-genituri tal-partijiet, liema art giet assenjata lill-attrici akkont ta' parti minn sehma ta' l-istess eredita'. Pero', ghad ma giex publikat l-Att finali tad-divizjoni kif ordnat l-istess sentenza sabiex il-partijiet jigu imessi kollha fil-pussess, u ghalhekk it-talbiet attrici huma intempestivi".

Il-konvenuta allura donnha b'din l-eccezzjoni qed issostni li l-iskrittura taht ezami, il-bazi tal-prezenti istanza, bl-ebda mod ma mmodifikat sentenza tal-Prim'Awla tad-29 ta' Frar, 1996, liema sentenza kellha tigi qabel xejn ezegwita billi l-partijiet jigu immessi kollha fil-pussess ta' dak lilhom spettanti skond l-istess sentenza. Kien fid-dawl ta' din l-eccezzjoni li l-konvenuta qed teccepixxi l-intempestivita' ta' l-azzjoni odjerna. Intempestivita' li necessarjament testendi l-mertu ta' l-azzjoni ghall-konsiderazzjoni u decizjoni dwar l-import ta' l-iskrittura tas-26 ta' Marzu, 1996, dwar jekk din kienet jew le tammonta ghal rinunzja in toto jew in parte ghall-effetti tas-sentenza tad-29 ta' Frar, 1996, jew jekk listess konvenju "li tieghu l-atturi qed jitolbu l-ezekuzzjoni f'din l-istanza", kienet jew le validu, u, jekk kien validu, setghax jigi ezegwit minnufih jew biss wara illi tkun saret l-immissjoni fil-pussess tal-propjeta' ta' l'eredita' tal-genituri, assenjata lil kull wiehed u wahda mill-kontendenti, skond listess sentenza tad-29 ta' Frar, 1996.

Konsidrat allura l-mertu tal-kawza fid-dawl ta' dawn il-konsiderazzjonijiet, provokati wkoll mill-eccezzjonijiet moghtija mill-istess konvenuta ghat-talbiet kif proposti, din il-Qorti m'ghandha l-ebda

*ezitazzjoni biex tasal għall-konkluzzjoni li l-ażzjoni, kif proposta, taq' fil-kompetenza tal-Prim'Awla tal-Qorti Civili. Dan propju għaliex il-kwistjoni bejn il-kontendenti, kif issa kristallizzata, teżorbita mit-termini stretti tal-“konvenju” tad-29 ta' Frar, 1996, u fil-verità, l-oggett fil-kawża ma jibqax semplicement il-blas ta' somma determinata, imma jimporta, qabel xejn, il-konsiderazzjoni jew decizjoni mhux biss tal-validità ta' l-iskrittura in kwistjoni, imma wkoll, u aktar, ta' kif il-ftehim li ntlahaq bl-iskrittura kien, jekk kien, jeffettwa s-sentenza tal-Prim'Awla tad-29 ta' Frar li għaddiet in gudiċat. Kwistjonijiet dawn certament ta' valur indeterminat.*

5) Dan apparti, l-ecezzjonijiet tal-konvenuta appellata jissollevaw ukoll kwistjonijiet dwar l-interpretazzjoni tal-“konvenju” u l-identifikazzjoni tal-propjeta' li, skond l-istess skrittura, kellha tigi trasferita. Kif inghad, ma kienetx korretta l-fehma ta' l-ewwel Qorti li l-mertu tal-kawża kien limitat għall-ammont ta' Lm401 li hu l-valur li l-kontraenti taw lill-porzjoni ta' l-għalqa li kellha tigi trasferita lill-konjugi Mizzi.

*Bizzejjed jinghad li l-ewwel talba attrici kienet fis-sens li l-Qorti tinkariga, ai termini ta' l-istess konvenju, il-Perit Piju Busuttil, sabiex jiddefinixxi l-porzjoni ta' l-għalqa li kellha tigi trasferita. Inkarigu dan illi hu kontestat mill-konvenuta, inter alia, fit-tielet eccezzjoni tagħha, li biha teceppixxa li l-inammissibilita' ta' l-ewwel talba attrici “billi l-Perit Piju Busuttil kellu biss jipproponi pjan ta' qasma għall-approvazzjoni tal-partijiet, kif fil-fatt għamel. Tant hu bekk li l-Perit Busuttil ippropona zewġ pjani ta' qasma alternattivi u ma kienx hemm qbil bejn il-partijiet fuq ebda wiehed minnhom”. Anke hawn kjarment il-mertu ta' din it-talba kien wiehed indeterminat. Kien jestendi għall-interpretazzjoni tal-ftehim fir-rigward ta' l-inkarigu li l-kontraenti kienu qablu li jinghata lill-Perit Busuttil u decizjoni dwar dak li l-kontraenti obbligaw rubhom li jadempixxu fir-rigward ta' dak l-inkarigu.*

*Il-mertu ta' l-ewwel talba allura, skond l-istess eccezzjonijiet tal-konvenuta, kien jimporta decizjoni dwar id-delineazzjoni ta' l-art li kellha tigi trasferita lill-attrici li dwarha ex admissis ma ntlahaqx ftehim propju minhabba konflitt fl-interpretazzjoni u applikazzjoni tal-ftehim milbuq.*

*Anke hawn il-mertu hu certament wiehed indeterminat.”*

Din il-Qorti tagħmel referenza wkoll għas-sentenza tal-Qorti tal-Magistrati (Malta) mogħtija fit-30 ta' Jannar, 2019 fl-ismijiet Bernard Mallia vs Ruggier Holdings Co Limited fejn intqal:

*“Fl-ewwel lok, is-socjeta' konvenuta ecepjet l-inkompetenza ta' din il-Qorti, stante li skond is-socjeta' konvenuta, din il-Qorti m'hix kompetenti tiddeciedi dwar talba għal danni naxxenti minn konvenju. Issa mir-rikors promotur huwa car li bhala danni l-attur qiegħed jippretendi s-somma ta' €3,588.97 spejjeż, li jgħid li għamel in konnessjoni ma' dan il-konvenju, u għalhekk dan l-ammont kien jaq' fil-kompetenza ratione valoris ta' din il-Qorti fiz-zmien li gie intavolat ir-rikors promotur – u cioe meta l-kompetenza ratione valoris kienet għada limitata sal-ammont ta' €11,646.87, ai termini tal-Artikolu 47(1) tal-Kodici ta' Procedura Civili.*

*Fin-nota ta' sottomisjonijiet tagħha, is-socjeta' konvenuta tgħid li l-Qorti kompetenti hija l-Prim'Awla tal-Qorti Civili, iżda imbagħad ma tissostanzjax din is-sottomisjoni b'argumenti legali.*

*Din il-Qorti tifhem li l-inkompetenza ta' din il-Qorti sollevata mis-socjeta' konvenuta hija dik razione materiae. Fil-fehma konsiderata ta' din il-Qorti, huwa car li r-rikors gurantat li ghalib jaghmel referenza l-Artikolu 1357(2) tal-Kodici Civili, jirrigwarda talba sabiex jigi ezegwit konvenju, u hija dik it-tip ta' talba li trid issir b'rikors gurantat fil-Prim'Awla tal-Qorti Civili. Dan pero' ma' japplikax ghal talba ghad-danni sic et simpliciter bhal ma huwa l-kaz odjern, fejn allura l-Qorti kompetenti tigi determinata skond l-ammont tad-danni pretiżi, anke jekk dawn id-danni qed jigi pretiżi fil-kuntest ta' konvenju li ma giex ezegwit.*

*Anke jekk, ghal grazzja tal-argument, l-eccezzjoni tas-socjeta' konvenuta kienet intiza li tfisser li din il-Qorti m'hix kompetenti tiddeciedi ksur ta' obbligazzjoni kuntrattwali, dan ma jfissirx li l-kwistjoni tezorbita mill-kompetenza ta' din il-Qorti. Fis-sentenza Paul Borg et vs Jane Vassallo deciza mill-Qorti tal-Appell (sede Inferjuri) 15 fil-15 ta' Dicembru 2003, inghad illi "fil-limiti tal-gurisdizzjoni taghhom l-grati inferjuri huma hielsa li jissindikaw il-validita' jew ksur ta' kuntratt ("Carmel Axiaq -vs- Luigi Cassar", Appell, 28 ta' Frar 1997)." (sottolinjar minn din il-Qorti)*

Issir referenza wkoll ghas-sentenza tal-Qorti tal-Magistrati (Malta) ta' l-10 ta' Novembru, 2004 fl-ismijiet Grech Christopher Vs OCP Limited fejn gie osservat:

*"Bl-eccezzjoni ulterjuri l-konvenuti qieghdin jeccepixxu l-inkompetenza ta' din il-Qorti razione valoris kif ukoll razione materiae billi qieghdin isostnu illi l-eccezzjonijiet sollevati minnhom fil-mertu jimplikaw nuqqas ta' validita' tal-konvenju illi gie patwit bejn il-kontendenti u ghalbekk il-kwistjoni dwar il-validita' o meno ta' l-istess konvenju timplika konsiderazzjoniet illi jirrigwardaw immobbli in vendita ghal valur ta' bamsin elf lira Maltin (Lm50, 000), liema valur jesorbita' minn kompetenza ta' din il-Qorti, kif ukoll jirrigwarda stehim fuq immobbli illi jezorbita' ukoll mill-kompetenza ta' din il-Qorti razione materiae.*

*Minn naha tieghu l-attur illimita rubhu li jikkontesta dina l-eccezzjoni billi jsostni illi eccezzjonijiet dwar l-inkompetenza ta' din il-Qorti kellhom jinghataw biss in limine litis u l-fatt li ma ngataw fil-bidu tas-smigh talkawza dan ghandu jigi nterpretat illi l-konvenuti rrinunzjaw ghal tali eccezzjoni u ssottomettew ghall-gurisdizzjoni ta' l-Qorti, nonostante li l-materia in kwistjoni tkun irriservata ghal Qorti Superjuri.*

*Pero' ghalkemm dak ir-ragunament japplika fil-kaz ta' kwistjonijiet ta' gurisdizzjoni bejn il-Qrati maltin u dawk esteri, l-istess principju ma japplikax fejn jirrigwarda kwistjonijiet ta' gurisdizzjoni bejn Qrati Maltin u fejn irregoli dwar il-kompetenza rispettiva huma bbazati fuq l-ordni pubbliku tant li n-nuqqas ta' kompetenza tista tigi ssollewata ex officio anke mill-Qorti stess jekk hadd millpartijiet innifishom ma jqajjimhom jew jekk anke jekk il-partijiet jghazlu li jwarbuhom bi stehim bejniethom.*

*Infatti l-eccezzjonijiet ta' inkompetenza razione valoris ukoll razione materiae jistghu jitqajjmu fi kwalunkwe stadju tal-kawza anke l-Qorti stess tista' tqajjimhom ukoll ex officio.....*

*Għal dak li jirrigwarda l-eżami tal-fatti illi fuqhom hija bbażata dina l-eċċezzjoni, jirriżulta li għalkemm il-konvenuti qieghdin isostnu illi l-eċċezzjonijiet sollevatiminnhom fil-mertu jimplikaw l-invalidita' tal-konvenju pattwit bejn il-kontendenti, dan mhux il-każ.*

*Infatti l-eċċezzjonijiet tal-konvenuti, bbażati fuq fatti minnhom allegati illi jintitolawhom illi ma jonorawx l-obbligi assunti fl-istess konvenju, jippremettu bilfors il-validita' tal-istess konvenju. Infatti l-konvenuti jsostnu illi skond it-termini tal-istess konvenji huma kienu ntitolati illi ma jersqux għall-kuntratt finali.*

*Dan mhux il-każ fejn il-kumpanija konvenuta qieghda tippretendi li kienet intitolata illi ma tersaqx għall-kuntratt finali għaliex il-konvenju pattwit ma' l-atturi għandu jitqies null minhabba xi nuqqasijiet illi jwasslu għall-invalidita' tiegħu, imma l-kumpanija konvenuta qed tippretendi illi a bażi tal-konvenju validu pattwit bejn il-kontendenti hija għandha raġunijiet biżżejjed li jintitolawha għar-raġunijiet kollha illi jippremetti l-istess konvenju biex ma tersaqx għall-kuntratt finali.*

*Lanqas l-eċċezzjoni li tallega li l-kopja ta' l-konvenju esibita mill-attur mbiex kopja ta' l-original ma tista qatt timplika xi invalidita' tal-konvenju originali.*

*Għaldaqstant, billi t-talba attrici hija limitata għas-somma ta' hamest'elef lira Maltin (Lm5,000) liema talba għalhekk ma tesorbitax mill-kompetenza ta' din il-Qorti, u billi din l-istess talba u l-eċċezzjonijiet illi gew imqajjma mill-konvenuti ma jinvolvu ebda konsiderazzjoni dwar ilvalidita' o meno tal-konvenju ffirmat imma jimplikaw biss konsiderazzjonijiet dwar jekk il-konvenuti humiex tenuti illi xorta wahda joqghodu għall-kundizzjonijiet ta' l-istess konvenju; u billi għalhekk ma tirriżulta ebda kwistjoni dwar proprjeta' immobbli il-Qorti qieghda tichad l-eċċezzjoni ulterjuri sollevati mill-konvenuti.”*

## **Ikkunsidrat**

Fil-każ li għandha quddiemha din il-Qorti, hemm talba mill-atturi sabiex din il-Qorti tordna:

- (i) li l-konvenuti huma marbuta li jersqu għall-kuntratt ta' bejgħ ai termini tal-konvenju eżebit bhala Dok JVB1;
- (ii) li l-konvenuti jiġu kkundannati jersqu għall-kuntratt relattiv ta' bejgħ;
- (iii) li jinħatar kuratur deputat sabiex jidher fuq l-att tal-bejgħ biex jidher għal dawk il-konvenuti li ma jattendux;
- (iv) li subordinatament f' każ li l-bejgħ ma jkunx jista' jiġi effettivament esegwit għal raġunijiet imputabbli lill-konvenju bhala rimedju alternattiv tillikwida id-danni lill-atturi u
- (v) tikkundanna lill-konvenuti jhallsu tali danni likwidati.

Irrizulta wkoll li l-ammont indikat fuq il-konvenju eżebit bhala Dok JBV1 huwa ta' tmint elef Ewro.

Mill-banda l-oħra, Mary Rose Portelli proprio et nomine sostniet in suċċint li hija qatt ma kellha oġġezzjoni li tersaq għal pubblikazzjoni tal-kuntratt. L-Avukat Joseph Ellis bhala mandatarju ta' Carmela Tabone qajjem varji eċċezzjonijiet apparti l-eċċezzjoni ta' inkompetenza *rationae valoris* u cioe':

- a. li l-mandanti qatt ma tat il-kunsens tagħha sabiex isir il-bejgħ in kwistjoni u li l-konvenju m' huwiex validu skont il-ligi ai termini tal-artikolu 966(b) tal-Kap 16;
- b. li l-wegħda tal-bejgħ hija għal valur tant irrizorju u bogħod mill-valur tas-suq li konsegwentement hi leżiva u lleċita u għalhekk l-imsemmi konvenju m' huwiex validu skont il-ligi ai termini ta' l-artikolu 966(d) tal-Kap 16.

Fl-isfond ta' dan kollu, din il-Qorti tqis li kif gie sottolinjat iktar 'il fuq fil-gurisprudenza senjalata, huwa minnu li biex tiġi determinata l-eċċezzjoni ta' l-inkompetenza *rationae valoris*, il-Qorti għandha thares lejn it-termini tal-konvenju li dwaru saret din il-kawża. Huwa wkoll minnu li l-ewwel tlett talbiet jirrigwardaw talba biex il-Qorti tordna lil konvenuti jersqu għall-iffirmar tal-kuntratt finali. Izda hemm ukoll it-talba sussidjara da parti tar-rikorrenti li bhala rimedju alternattiv jiġu likwidati danni, danni li sa issa għadhom ma ġewx likwidati u li għalhekk jammontaw għal valur indeterminat. Għalhekk, tkun tinħtieg ukoll eżami dwar jekk il-bejgħ ma setax isir għal raġunijiet imputabbli lill-konvenuti jew min minnhom.

In oltre, din il-Qorti għandha wkoll tevalwa l-eċċezzjonijiet imressqa da parti ta' l-avukat Joseph Ellis bhala mandatarju ta' Carmela Tabone, li essenzjalment qed jattakkaw il-validita tal-konvenju mertu ta' din il-kawża.

Per konsegwenza l-oġġett fil-kawża ma jistax jiġi meqjus semplicement bhala hlas ta' somma determinata, imma jista' jinvolvi konsiderazzjoni jew deċizzjoni mhux biss tal-validita' ta' l-iskrittura in kwistjoni in vista ta' l-eċċezzjonijiet mressqa ai termini tal-artikolu 966(b) u (d) tal-Kap 16 izda wkoll konsiderazzjonijiet dwar kwistjonijiet oħra relattivi għal danni f' każ li l-bejgħ jiġi dikjarat li ma jistax jiġi effettivament esegwit għal raġunijiet imputabbli lil konvenuti.

Per konsegwenza, l-ewwel eċċezzjoni ta' inkompetenza *rationae valoris* sollevata minn l-avukat Joseph Ellis bhala mandatarju ta' Carmela Tabone ma tistax tiġi sostnuta kemm minhabba l-eċċezzjonijiet l-oħra sollevati mill-istess Avukat Joseph Ellis bhala mandatarju ta' Carmela Tabone kif ukoll minhabba n-natura tar-raba' u l-hames talba tal-atturi.

## Decide

Konsegwentement din il-Qorti qegħdha tiċhad l-eċċezzjoni ta' l-inkompetenza *ratione valoris* mqajjma bhala l-ewwel eċċezzjoni ta' l-Avukat Joseph Ellis bhala mandatarju ta' Carmela Tabone. Tordna li l-każ ikompli jinstema'. Spejjeż konċernanti din l-ewwel eċċezzjoni għandhom jiġu sopportati mill-Avukat Joseph Ellis bhala mandatarju ta' Carmela Tabone.

(ft) Dr. Simone Grech  
Magistrat

(ft) Silvio Xerri  
D/Registratur

Vera Kopja

Għar-Registratur

09.02.2024 – Sup6.2023 – Psikjatra Vella Baldacchino vs Portelli Mary Rose pro et noe et  
4927